

İki ölkənin muzeyi arasında əməkdaşlıq memorandumu imzalanıb

Azərbaycan Milli Xalça Muzeyi ilə Gürcüstan Milli Muzeyi arasında əməkdaşlıq haqqında memorandum imzalanıb. Sənədi Azərbaycan Milli Xalça Muzeyinin direktoru Əminə Məlikova və Gürcüstan Milli Muzeyinin direktoru David Lordkipanidze imzalayıblar.

Azərbaycan tərəfi ümid edir ki, yaxın gələcəkdə Gürcüstanın müxtəlif muzeylərində xalçaçılıq və tekstil mədəniyyətini əks etdirən sərgilər, interaktiv tədbirlər və təlim proqramları təqdim olunacaq.



Muzeylərarası əməkdaşlıq həm Azərbaycan, həm də Gürcüstan mədəni irsinin qorunması və geniş ictimaiyyətə təqdim olunması baxımından önəmli addım hesab olunur.

Qeyd edək ki, memorandum imzalanması Azərbaycanın Xalq rəssamı Arif Hüseynovun Gürcüstanın Bolnisi Muzeyində açılmış sərgisi çərçivəsində baş tutub.